

مناظرِ قیامت

سید قطب شہید / محمد نصر اللہ خازن

قرآن کی زبان میں مشاہدِ قیامت سے مراد زندگی بعد موت، محاسبہ اعمال، جنت اور دوزخ ہے۔ قرآن نے اس دنیا کے بعد جس عالمِ آخرت کا لوگوں سے وعدہ کیا ہے اس کے محض ذکر پر ہی اکتفا نہیں کیا بلکہ اسے ایک محسوس زندہ و متحرک اور ابھرتی ہوئی نمایاں شکل میں پیش کر کے اس کی مکمل و مجسم تصویر لوگوں کے سامنے رکھ دی ہے۔ مسلمانوں نے اس عالمِ آخرت میں اپنی زندگیاں پورے احساسات و جذبات کے ساتھ گزار دی ہیں۔ ان کی آنکھوں نے اس کے مناظر کو دیکھا ہے اور ان کے دل و دماغ نے ان سے گہرا تاثر قبول کیا ہے۔ ان کے مشاہدے سے ان کی قلبی کیفیات لحظہ بہ لحظہ بدلتی رہی ہیں۔ کبھی ان کے دلوں پر گہرا ہٹ اور کبھی ان کے جسموں پر کپکپی طاری ہوئی ہے۔ ایک گھڑی ان کے دلوں میں خوف و ہراس اور سراسیمگی کی لہر دوڑ گئی ہے، تو دوسرے لمحے وہ لذت آشنائے سکون و اطمینان ہوئے ہیں۔ کبھی دوزخ کی آگ کی لپٹوں سے ان کے جسم جھلس جھلس گئے ہیں اور کبھی نسیمِ بہشت کی تھپ تھپا ہٹ سے انھیں راحت و آسودگی حاصل ہوئی ہے۔ اس طرح گویا انھوں نے اس مقررہ دن کی آمد سے قبل ہی اپنے شب و روز اس حیاتِ جاوداں کی روح فرساختی اور لذت افزا راحت سے پوری طرح آشناء کر گزارے ہیں۔

یہ عالمِ آخرت بڑا وسیع و عریض ہے۔ اس کی وسعت و کشادگی ایسی ہی ہے جیسی عقیدہ اسلامی میں وضاحت و صراحت، یعنی موت، موت کے بعد دوبارہ زندگی، پھر جنت و دوزخ۔ وہ لوگ جو ایمان لائیں گے اور عملی زندگی میں نیکی کی روش اختیار کریں گے، ان کے لیے جنت ہوگی جس میں انھیں لازوال ابدی نعمت نصیب ہوگی۔ دوسری طرف وہ لوگ جو کفر و انکار کی راہ چلیں گے اور

دو بار الہی میں اپنی حاضری کو جھٹلائیں گے، ان کے لیے دوزخ کی آگ ہوگی جو ابدی عذاب کی ایک شکل ہے۔ نہ وہاں کوئی سفارش کام آئے گی، نہ فدیہ دے کر عذاب سے چھٹکارا ہوگا، نہ باریک تول والی میزانِ عدل میں بال برابر بھی کوئی فرق ہوگا۔ اعمال کا تول پورا پورا ہوگا۔ ہر ایک کو اپنے کیے کی پوری جزا ملے گی۔ جو شخص اس دنیا میں ذرہ بھر نیکی کرے گا وہاں اس کا بدلہ پالے گا، اور جو شخص اس دنیا میں ذرہ بھر برائی کرے گا وہاں اس کی سزا پالے گا۔ وہ دن ایک ایسا دن ہوگا کہ نہ کوئی باپ اپنے بیٹے کی جگہ بدلہ پائے گا اور نہ کوئی بیٹا اپنے باپ کی جگہ جزا۔

قرآن کی بیان کردہ یہ کھلی اور واضح گاف حقیقت مختلف صورتوں میں ظاہر ہوتی ہے۔ اس کی چھاپ ایک ایسے عالم پر لگی ہوئی ہے جو انسانی زندگی کے جملہ پہلوؤں پر حاوی، ٹھوس اور جان دار مناظر پر مشتمل ہے۔ یہ مختلف اوضاع اور مختلف پہلوؤں کے حامل معاشروں میں صاف دکھائی دیتا ہے۔ قرآن کا انداز بیان اتنا جامع اور سحر انگیز ہے کہ جب تعذیب خانوں کا ذکر ہوتا ہے تو اس عجیب و غریب انداز میں کہ کانوں سے سن کر کلیجہ منہ کو آنے لگتا ہے اور قوتِ تخیلہ اس کی تائید کرتی ہے، اور جب راحت بخش قیام گاہوں اور ٹھنڈے اور گھنے سایوں کا ذکر ہوتا ہے تو قوتِ احساس و ادراک پر حالتِ محویت و استغراق طاری ہو جاتی ہے۔ غرضیکہ قرآن میں اس ادبی فراوانی اور فنی کمال کے لیے صفحات پر صفحات وقف ہوتے چلے جاتے ہیں جن کی حیثیت بالکل منفرد قسم کی ہے۔ دنیا کے ادبی سرمایے میں نہ ان کی کوئی نظیر ہے نہ مثال....

روزِ قیامت اور اس کی ہولناکی

ان مشاہد کا ایک اہم مقصد قیامت کے دن کی ہولناکیوں کی منظر کشی ہے۔ وہ ہولناکیاں کہ جن کی وجہ سے کائنات کا ذرہ ذرہ لرزہ براندام ہوگا۔ نوعِ انسانیت پر عالمِ سراسیمگی طاری ہوگا اور مارے خوف کے وہ کانپ رہی ہوگی۔ قریب قریب کوئی ایک منظر بھی ایسا نہیں جس میں سب زندہ نفوس شامل نہ ہوں۔ خوف و دہشت کی وجہ سے کائنات اور فطرت کی کوئی علیحدہ حیثیت نہیں ہوگی سوائے اس کے کہ اس میں کسی نہ کسی نوع کی زندگی کے آثار موجود ہوں۔ کسی منظر میں نمودار ہونے والے وجود کبھی تو جملہ افراد فطرت ہوتے ہیں اور کبھی یہ پوری نوعِ انسانی کے گوش بر آواز و نگاہ بر انجام، نفوس یا انواع و اقسام کی حیوانی مخلوقات — اور کبھی میدانِ حشر میں یہ بھی ہوتے ہیں

اور وہ بھی۔ پھر کسی وقت یہ افراد ہستی خاموش فطرت کی شکل میں، کبھی بے زبان حیوان کی صورت میں اور کبھی انسان کی حیثیت میں برابر نمودار ہوتے ہیں۔ ملاحظہ ہو:

وَإِنَّا السَّمْسُ مَكُونَتٌ ۝ وَإِنَّا النُّجُومُ أَنْكَرَتٌ ۝ وَإِنَّا الْجِبَالُ شَيْبَتٌ
 ۝ وَإِنَّا الْعُشَّارُ عُطِلَّتْ ۝ وَإِنَّا الْوُحُوشُ خُشِرَتْ ۝ وَإِنَّا الْبَنَاءُ سُجِرَتْ ۝
 ۝ وَإِنَّا النَّفُوسُ زُوجِتْ ۝ وَإِنَّا الْمَوْتَىٰ سُئِلَتْ ۝ بِأَيِّ مَنَازِبٍ قُتِلَتْ ۝
 ۝ وَإِنَّا الصُّكُوفُ نُشِرَتْ ۝ وَإِنَّا السَّمَاءُ مَكْشَطَتْ ۝ وَإِنَّا الْجَبَابِرِ
 سُعِرَتْ ۝ وَإِنَّا الْجِنَّةَ أَرْلِفَتْ ۝ عَلِمَتْ نَفْسٌ مَّا أَخْضَرَتْ ۝ (التكوير
 ۱:۸۱-۱۴) جب سورج لپیٹ دیا جائے گا اور جب تارے بکھر جائیں گے، اور جب
 پہاڑ چلائے جائیں گے اور جب دس مہینے کی حاملہ اونٹنیاں اپنے حال پر چھوڑ دی
 جائیں گی اور جب جنگلی جانور سمیٹ کر اکٹھے کر دیے جائیں گے اور جب سمندر بھڑکا
 دیے جائیں گے اور جب جانیں (جسموں سے) جوڑ دی جائیں گی اور جب زندہ
 گاڑی ہوئی لڑکی سے پوچھا جائے گا کہ وہ کس قصور میں ماری گئی؟ اور جب اعمال
 نامے کھولے جائیں گے اور جب آسمان کا پردہ ہٹا دیا جائے گا اور جب جہنم دکھائی
 جائے گی اور جب جنت قریب لے آئی جائے گی اس وقت ہر شخص کو معلوم ہو جائے گا
 کہ وہ کیا لے کر آیا ہے۔

غرضیکہ یوں محسوس ہوتا ہے کہ ارض و سما، انس و حیوان، خورد و کلاں، جنت و دوزخ سب پر
 خوف و دہشت کا عالم طاری ہوگا اور سب کے سب گھبراہٹ اور انتظار میں ہوں گے کہ دیکھیے انجام
 کیا ہونے والا ہے؟

کبھی صرف مظاہر فطرت کے مناظر ہی نگاہوں کے سامنے نمودار ہوتے ہیں اور ماحول کی
 ہولناکی پوری فضا میں ہیجان و ارتعاش پیدا کر دیتی ہے:

وَإِنَّا وَقَعَتِ الْوَاقِعَةُ ۝ لَيْسَ لَهَا مِثْلُ خَابَةٍ ۝ خَافِضَةٌ وَافِعَةٌ ۝ وَإِنَّا
 زُجِرَتِ الْأَرْضُ زَجْرًا ۝ وَوُتِسَتِ الْجِبَالُ نَسًّا ۝ فَكَانَتْ هَبَاءً مُنْبَثًا ۝
 (الواقعة ۵۶:۱-۶) جب وہ ہونے والا واقعہ پیش آجائے گا تو کوئی اس کے وقوع کو

جھٹلانے والا نہ ہوگا۔ وہ تہ و بالا کر دینے والی آفت ہوگی۔ زمین اس وقت یک بارگی ہلا ڈالی جائے گی اور پہاڑ اس طرح ریزہ ریزہ کر دیے جائیں گے کہ پراگندہ غبار بن کر رہ جائیں گے۔

● انسان کئی برس بسا اور وارفتگی: قیامت کے روز خوف و دہشت کے مارے انسان ایسا حواس باختہ ہوگا کہ اسے کسی کی شدھ نہ رہے گی، حتیٰ کہ اسے اپنے ماں باپ اور اپنے اہل و عیال تک بھول جائیں گے۔ قرآن نے اس کیفیت کی ایسی عکاسی کی ہے کہ دیکھ کر قلب و روح پر خوف طاری ہو جاتا ہے، جیسے:

يَوْمَ يَقُولُ الْمُرُؤُّ مِنْ أَجْنِبِهِ ۖ وَأُمُّهُ وَأَبِيهِ ۖ وَكَأَنَّهُمْ لَمِنَ لَمَمٍ ۖ لَمْرُؤٍ مِّنْهُمْ
يَوْمَ مَنِيذُ شَارٍ يُغْنِيهِ ۖ (عبس ۸۰: ۳۲-۳۷) اس روز آدمی اپنے بھائی اور اپنی ماں
اور اپنے باپ اور اپنی بیوی اور اپنی اولاد سے بھاگے گا۔ ان میں سے ہر شخص پر اس
دن ایسا وقت آ پڑے گا کہ اسے اپنے سوا کسی کا ہوش نہ ہوگا۔

يَأْيُهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَدِيدٌ عَظِيمٌ ۖ يَوْمَ تَرَوُنَّهَا
تَخْلُجُ كُلُّ مَرْضِعَةٍ عَمَّا أَرْضَعَتْ وَتَضَعُ كُلُّ فَانٍ حَمْلَهَا وَتَرَى
النَّاسَ سُكْرًا ۖ وَمَا لَهُمْ بِسُكْرِهِمْ وَلَا كَرَهُ عَذَابِ اللَّهِ شَدِيدٌ ۖ (الحج ۲۲-۲۳)
لوگو! اپنے رب کے غضب سے بچو، حقیقت یہ ہے کہ قیامت کا زلزلہ بڑی
(ہولناک) چیز ہے۔ جس روز تم اسے دیکھو گے حال یہ ہوگا کہ ہر دودھ پلانے والی اپنے
دودھ پینے بچے سے غافل ہو جائے گی، ہر حاملہ کا حمل گر جائے گا اور لوگ تم کو مدہوش
نظر آئیں گے، حالانکہ وہ نشے میں نہ ہوں گے بلکہ اللہ کا عذاب ہی کچھ ایسا سخت ہوگا۔

● مرنے کی حسرت: جب زندگی کا پورا کارنامہ کھلی کتاب کی طرح ہر شخص کے سامنے رکھ دیا جائے گا اور اتمامِ حجت کے طور پر انبیا کی شہادت ہو جائے گی تو خدا کے نافرمان، سرکش و باغی یہ حسرت کریں گے کہ کاش! زمین پھٹ جائے اور وہ اس میں دھنس جائیں:

فَكَيْفَ إِذَا جِئْنَا مِنْكُمْ لِإِثْمِكُمْ بِشَهِيدٍ ۖ وَجِئْنَا بِكُمْ عَلَى كُفْرٍ لَا يَشْهَدُ ۖ
يَوْمَ مَنِيذُ يَوْمِ الْبَيْتِ كَفَرُوا ۖ وَعَصُوا الرَّسُولَ ۖ لَوْ تَسَوَّاهُمْ الْأَرْضُ ط ۖ وَلَا

يَكْفُرُونَ بِاللَّهِ كَفْرًا ۝ (النساء: ۴۱-۴۲) پھر سوچو کہ اس وقت یہ کیا کریں گے جب ہم ہر اُمت میں سے ایک گواہ لائیں گے اور ان لوگوں پر تمہیں (یعنی محمد صلی اللہ علیہ وسلم) گواہ کی حیثیت سے کھڑا کریں گے۔ اس وقت وہ سب لوگ جنہوں نے رسول کی بات نہ مانی اور اس کی نافرمانی کرتے رہے تمنا کریں گے کہ کاش زمین پھٹ جائے اور وہ اس میں سما جائیں۔ وہاں یہ اپنی کوئی بات اللہ سے نہ چھپا سکیں گے۔

● مظاہرِ قدرت پر ہولناکی کا عالم: کبھی قیامت کے زبردست ہولناک منظر میں

انسانی افراد کے ساتھ ساتھ مظاہرِ قدرت بھی برابر کے شریک نظر آتے ہیں:

الْقَارِعَةُ ۝ مَا الْقَارِعَةُ ۝ وَمَا أَدْرَاكَ مَا الْقَارِعَةُ ۝ يَوْمَ يَكُونُ النَّاسُ كَالْفَرَاشِ الْمَبْثُورِ ۝ وَتَكُونُ الْجِبَالُ كَالْعِهْجِ الْمَنْقُوشِ ۝ (القارعه ۱۰۱-۵) عظیم حادثہ! کیا ہے وہ عظیم حادثہ؟ تم کیا جانو کہ وہ عظیم حادثہ کیا ہے؟ وہ دن جب لوگ بکھرے ہوئے پروانوں کی طرح اور پہاڑ رنگ برنگ کے دھنکے ہوئے اُون کی طرح ہوں گے۔

يَوْمَ تَرْجُفُ الْأَرْضُ وَالْجِبَالُ وَكَانَتِ الْجِبَالُ كَثِيبًا مَّهِيلًا ۝ إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا ۝ فَكَذَّبَ فِرْعَوْنُ الرَّسُولَ فَأَخَذْنَاهُ أَخْنًا وَبَيْلًا ۝ فَكَذَّبَ فَتَنَّاوَنَّا بِإِنْ كَفَرْنَا يَوْمًا يَجْعَلُ الْوِلْدَانَ شِيبًا ۝ السَّمَاءُ مُنْفِطِرٌ بِهِ كَانَ وَعْدُهُ مَفْعُولًا ۝ (المزمل ۷۳-۱۴-۱۸) یہ اس دن ہوگا جب زمین اور پہاڑ لرز اٹھیں گے اور پہاڑوں کا حال ایسا ہو جائے گا جیسے ریت کے ڈھیر ہیں جو بکھرے جا رہے ہیں۔ تم لوگوں کے پاس ہم نے اسی طرح ایک رسول تم پر گواہ بنا کر بھیجا ہے جس طرح ہم نے فرعون کی طرف ایک رسول بھیجا تھا۔ (پھر دیکھ لو کہ جب) فرعون نے اس رسول کی بات نہ مانی تو ہم نے اس کو بڑی سختی کے ساتھ پکڑ لیا۔ اگر تم ماننے سے انکار کرو گے تو اس دن کیسے بچ جاؤ گے جو بچوں کو بوڑھا کر دے گا اور جس کی سختی سے آسمان پھٹا جا رہا ہوگا؟ اللہ کا وعدہ تو پورا ہو کر ہی رہتا ہے۔

روزِ قیامت اور میدانِ حشر

ان مشاہد کا ایک مقصد جنت و دوزخ سے پہلے میدانِ حشر کی منظر کشی بھی ہے۔ یہاں ہم دیکھیں گے کہ اس وقت انسانوں پر گزرنے والے جاں گسل حالات و کیفیات پیش کرنے کے لیے قرآن میں بہت سے پیرایہ ہائے بیان اختیار کیے گئے ہیں، اور محشر کا پورا سماں کئی پہلوؤں سے نگاہوں کے سامنے لا کر کھڑا کر دیا گیا ہے۔ کبھی نامہ اعمال کی پیشی اور حساب کتاب کا منظر اتنا طویل نظر آتا ہے کہ آپ اسے دائمی سمجھنے لگتے ہیں، اور کبھی وہ آنکھ جھپکنے میں اس سرعت سے گزر جاتا ہے کہ آنکھوں کو سیری تک حاصل نہیں ہوتی۔ کہاں یہ طرزِ انشاء اختیار کیا جائے اور کہاں وہ، اس بات کا تقاضا اور فیصلہ فنی اصولوں کے تحت ہی کیا جاسکتا ہے جو نفسیاتی اور شعوری بنیادوں پر قائم ہیں۔ نیز اس امر کا تعین کہ کسی منظر کی طوالت یا اختصار کی حدود کیا ہیں یا یہ کہ کہاں جا کر طوالت کو اختصار میں یا اختصار کو طوالت میں بدلنا ہے، میدانِ حشر کی طبعی فضا اور فطرتی ماحول پر موقوف ہے۔ اس طرح یہ اندازِ بیان بھی ایک دینی مقصد کی تکمیل میں بہت مفید و معاون ثابت ہوتا ہے۔

● روزِ قیامت — مجرمین کی باہمی تکرار: جب کسی منظر کو طوالت کے ساتھ پیش

کرنا مقصود ہوتا ہے تو قرآن اسے یوں پیش کرتا ہے:

وَبَرَزُوا لِلَّهِ جَمِيعًا فَقَالَ الضُّعُفَاءُ لِلَّذِينَ اسْتَكْبَرُوا مَا نَاكَنَا لَكُمْ تَبَعًا فَمَا
 اَنْتُمْ مُعْتَدُونَ عَنَا مِنْ عَذَابِ اللَّهِ مِنْ شَيْءٍ قَالُوا لَوْ كُنَّا نَعْلَمُ أَنَّ اللَّهَ لَأَرْحَمُ
 سَوَآءٍ عَلَيْنَا اَجْرًا اَمْ كَسَبْنَا مَا لَنَا مِنْ مَدِينٍ ۝ وَقَالَ الشُّبُهَاتُ لِمَا كُنَّا
 اَلَا نُرَى اَنَّ اللَّهَ وَعَذَابُكَ وَعَذَابُ النَّارِ وَوَعَدْتُمْكَ فَاخْلَفْتُمْ وَ مَا كَانَ لِي
 عَلَيْكُمْ مِنْ سُلْطٰنٍ اِلَّا اَنْ كَعُوْتُمْكُمْ فَاسْتَجَبْتُ لِي فَلَا تَلْمُزُوْنِي وَ لَوْلَا
 اَنْفُسُكُمْ مَا اَنَا بِمُصْرِخِكُمْ وَمَا اَنْتُمْ بِمُصْرِخِي اِنِّي كَفَرْتُ بِمَا اَسْرُكُنْتُمْ
 مِنْ قَبْلُ اِنَّ الظَّالِمِيْنَ لَهُمْ عَذَابٌ اَلِيْمٌ ۝ (ابراہیم ۱۴: ۲۱-۲۲) اور یہ لوگ
 جب اکٹھے اللہ کے سامنے بے نقاب ہوں گے تو اس وقت ان میں سے جو دنیا میں
 کمزور تھے وہ ان لوگوں سے جو بڑے بنے تھے کہیں گے: ”دنیا میں ہم تمہارے تابع
 تھے۔ اب کیا تم اللہ کے عذاب سے ہم کو بچانے کے لیے بھی کچھ کر سکتے ہو؟“ وہ

جواب دیں گے: ”اگر اللہ نے ہمیں نجات کی کوئی راہ دکھائی ہوتی تو ہم ضرور تمہیں بھی دکھا دیتے، اب تو یکساں ہے خواہ ہم جزع فزع کریں یا صبر، بہر حال ہمارے بچنے کی کوئی صورت نہیں،“ اور جب فیصلہ چکا دیا جائے گا تو شیطان کہے گا: ”حقیقت یہ ہے کہ اللہ نے جو وعدے تم سے کیے تھے وہ سب سچے تھے اور میں نے جتنے وعدے کیے ان میں سے کوئی بھی پورا نہ کیا، میرا تم پر کوئی زور نہ تھا۔ نہیں، میں نے اس کے سوا کچھ نہیں کیا کہ اپنے راستے کی طرف تمہیں دعوت دی اور تم نے میری دعوت پر لبیک کہا۔ اب مجھے ملامت نہ کرو، اپنے آپ ہی کو ملامت کرو۔ یہاں نہ میں تمہاری فریاد رسی کر سکتا ہوں اور نہ تم میری۔ اس سے پہلے جو تم نے مجھے خدائی میں شریک بنا رکھا تھا میں اس سے بری الذمہ ہوں ایسے ظالموں کے لیے تو دردناک سزا یقینی ہے۔“

● سیاہ بختی پر حسرت و ندامت: ایک دوسرے مقام پر قیامت کے روز آدمی کی سیاہ

بختی پر یوں روشنی ڈالی گئی ہے:

وَيَوْمَ يَعْضُ الظَّالِمُ عَلَى يَدَيْهِ يَقُولُ يَا لَيْتَنِي اتَّخَذْتُ مَعَ الرَّسُولِ سَبِيلًا ۝
 يَا لَيْتَنِي لَبَيْتَنِي لَمْ أَتَّخِذْ فُلَانًا خَلِيلًا ۝ لَقَدْ أَضَلَّنِي عَنِ الذِّكْرِ بَعَثَ الْإِنْسَانُ
 جَانِيئِي وَمَكَانَ الشَّيْطَانِ لِلْإِنْسَانِ خَبْرًا ۝ (الفرقان ۲۵-۲۷-۲۹) اور اس
 روز ظالم انسان اپنے ہاتھ چبائے گا اور کہے گا: ”کاش! میں نے رسول کا ساتھ دیا
 ہوتا۔ ہاے میری کم بختی! کاش میں نے فلاں شخص کو دوست نہ بنایا ہوتا۔ اس کے
 بہکائے میں آ کر میں نے وہ نصیحت نہ مانی جو میرے پاس آئی تھی۔“ شیطان انسان
 کے حق میں بڑا ہی بے وفا نکلا۔

● نافرمانیوں کا اعتراف: پھر انسان کی نافرمانیوں پر اس کا اعتراف ان الفاظ میں

بیان کیا گیا ہے:

كُلُّ نَفْسٍ بِمَا كَسَبَتْ رَهِينَةٌ ۝ إِلَّا أُولَئِ الَّذِينَ آمَنُوا فِي جَنَّاتٍ يَتَسَاءَلُونَ
 عَنِ الْمُجْرِمِينَ ۝ مَا سَأَلُكُمْ فِي سَعَتٍ ۝ قَالُوا لَمْ نَكُ مِنَ الْمُصَلِّينَ ۝ وَلَمْ نَكُ
 نُطْعِمِ الْمَسْكِينِ ۝ وَكُنَّا نَحْتَوِضُ مَعَ الْخَائِضِينَ ۝ وَكُنَّا نُكْمِتُ الْبُيُوتِ

الصَّيْرِ ۝ خَتُّوا أُنْفُسَ الْبَاقِيَةِ ۝ (المدثر ۴: ۳۸-۳۷) ہر تنفس اپنے کسب کے بدلے رہن ہے، دائیں بازو والوں کے سوا، جو جنتوں میں ہوں گے۔ وہاں وہ مجرموں سے پوچھیں گے: ”تمہیں کیا چیز دوزخ میں لے گئی؟“ وہ کہیں گے: ”ہم نماز پڑھنے والوں میں سے نہ تھے، اور مسکین کو کھانا نہیں کھلاتے تھے اور حق کے خلاف باتیں بنانے والوں کے ساتھ مل کر ہم بھی باتیں بنانے لگتے تھے، اور روز جزا کو جھوٹ قرار دیتے تھے، یہاں تک کہ ہمیں اس یقینی چیز سے سابقہ پیش آ گیا۔“

الغرض ان تینوں مناظر میں موقع و محل کی مناسبت سے واقعات قیامت کا علیحدہ علیحدہ نقشہ کھینچا گیا ہے۔ پہلے منظر میں قیامت کے روز مجرمین کے باہمی جھگڑے اور مکالمے کی تصویر ہے۔ دوسرے میں اپنی سیاہ بختی اور گمراہی پر حسرت و ندامت، اور تیسرے میں اپنی نافرمانیوں کا طویل اعتراف و اقرار۔ یہاں انداز بیان میں طوالت ہے کیونکہ ان میں سے ہر منظر اور ہر موقف تاثیر و تاثر میں گہرائی اور گیرائی پیدا کرنے کے لیے مہلت اور طوالت کا تقاضا کرتا ہے۔

● اعمال کی جزا اور مجرموں کی پہچان: کبھی قرآن کسی منظر کو اختصار کے ساتھ

پیش کرتا ہے کہ آنکھ جھپکنے میں نگاہوں کے سامنے نظر آئے اور گزر جائے:

وَوُفِّيَتْ كُلُّ نَفْسٍ مَّا عَمِلَتْ وَ لَوْ أَنَّ لَهَا بِمَا يَفْعَلُونَ ۝ (الزمر ۳۹: ۷۰) اور ہر تنفس کو جو کچھ بھی اس نے عمل کیا تھا اس کا پورا پورا بدلہ دے دیا جائے گا۔ لوگ جو کچھ بھی کرتے ہیں اللہ اس کو خوب جانتا ہے۔

فَإِنَّا نُنْفِخُ فِي الصُّورِ فَلَا أَنسَابَ بَيْنَهُمْ يَوْمَئِذٍ وَلَا يَتَسَاءَلُونَ (المومنون ۱۰۱: ۲۳) پھر جو نہی کہ صور پھونک دیا گیا ان کے درمیان پھر کوئی رشتہ نہ رہے گا اور نہ وہ ایک دوسرے کو پوچھیں گے۔

يَعْرِفُ الْمُجْرِمُونَ بِسِيَاهِهِمْ فَيُؤْتَمُّونَ بِالنَّوَاصِي وَالْأَقْفَامِ ۝ (الرحمن ۴۱: ۵۵) مجرم وہاں اپنے چہروں سے پہچان لیے جائیں گے اور انہیں پیشانی کے بال اور پاؤں پکڑ پکڑ کر گھسیٹا جائے گا۔

مختلف مقامات میں موقع و محل کے لحاظ سے اختصار کے اسباب بھی مختلف ہیں۔ کبھی

اختصار کی وجہ یہ ہوتی ہے کہ وہ مقام سکوت و سکون، رعب و جلال یا عجز و نیاز کا متقاضی ہوتا ہے۔ اس میں کسی قسم کے رد و قبول اور بحث و استدلال کی کوئی گنجائش نہیں ہوتی۔ کہیں بات میں ایک بارگی اور اچانک انقطاع و انفصال مقصود ہوتا ہے۔ بس ایک بات کا ذکر ہوتا ہے کہ اچانک اس کے بعد ساری بحث ختم ہو جاتی ہے۔ اور کبھی مراد چونکہ پوری طرح واضح ہوتی ہے اس لیے مزید کسی بحث و تکرار اور کلام کی ضرورت نہیں ہوتی۔ یہ ان مختلف مقاصد میں سے چند ایک ہیں جو کسی منظر کے اختصار اور دفعتاً نظر آ کر بسرعت گزر جانے کا باعث بنتے ہیں۔

قیامت اور عذاب و ثواب

ان مناظر کا ایک مقصد زندگی بعد موت اور حساب و کتاب کے بعد جنت و دوزخ کی عکاسی ہے۔ یہ مناظر کبھی تو جنت و دوزخ دونوں کو مادی شکل میں پیش کرتے ہیں کہ جنہیں قوتِ حاسہ لمس سے محسوس کرتی ہے، اور کبھی معنوی صورت میں پیش کرتے ہیں جس کا ادراک انسان کا نفسِ ناطقہ ہی کر سکتا ہے، اور کبھی یہ دونوں صورتیں یک جا ہو جاتی ہیں۔

● دوزخ میں جسموں کا داغا جانا: چنانچہ ٹھوس مادی شکل میں عذاب کا بیان اس

صورت میں ہوتا ہے:

وَالْمَذْبُورَ يُكْنُزُورَ الْمَذْهِبِ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبِئْسَ لَكُم بَعْثَابُ الْأَيْمِ ۝ يَوْمَ يُتْفَعُ عَلَيْهَا فِي نَارٍ جَهَنَّمَ فَبُهِلَ أَبْصَارُكُمْ وَ جَبَا لَكُمْ وَ جَبَا لَكُمْ وَ جَبَا لَكُمْ ۝ أَمَا كُنْتُمْ تَكْفُرُونَ ۝ (التوبة: ۳۴-۳۵) دردناک سزا کی خوش خبری دو ان کو جو سونا اور چاندی جمع کر کے رکھتے ہیں اور انہیں خدا کی راہ میں خرچ نہیں کرتے۔ ایک دن آئے گا کہ اسی سونے اور چاندی پر جہنم کی آگ دہکائی جائے گی اور پھر اسی سے ان لوگوں کی پیشانیوں اور پہلوؤں اور پیٹھوں کو داغا جائے گا۔ ”یہ ہے وہ خزانہ جو تم نے اپنے لیے جمع کیا تھا۔ لو اب اپنی سمیٹی ہوئی دولت کا مزا چکھو“۔

یہاں راہِ خدا میں خرچ نہ کرنے والوں کا حشرِ چشم تصور کے سامنے آ گیا ہے۔ وہ مال و دولت جسے وہ دنیا میں سونے چاندی کی شکل میں جمع کرتے رہے تھے آج اسے دوزخ کی آگ

میں سرخ کر کے ان کے اعضا و جوارح کو داغ جا رہا ہے اور استہزایہ کہا جا رہا ہے: ”لو یہ ہے تمہارا وہ خزانہ جسے تم دنیوی زندگی میں جمع کرتے رہے تھے، آج ذرا اس کا مزا چکھو۔“

● دوزخیوں کے سروں پر کھولنا ہوا پانی: ایک دوسرے مقام پر مجسم عذاب کی یوں

عکاسی کی گئی ہے:

لِهٰمِّنٍ حَٰصِرٍ اَنْتَصَفُوْا فِیْ رِبِّهِنَّ فَاَلْبَسُوْا كِفُوْٓؤُا قَطَعْتَ لَهُمْ نُبٰٓءٍ مِّنْ
نَّارٍ یَّصْبُ مِنْ فُوقٍ وَّحِٔوْ سِھْمٍ ۝ اَلْبَسُوْٓا مَا فِیْ بُطُوْنِهِمْ ۝ وَّالْبُلُوْٓؤُ
۝ وَّلَهُمْ مَّعٰٓمِدٌ مِّنْ حَیْبٍ ۝ ۝ كَلِمًا اٰرَٓاۤءٍ اِنْ یَّتَرَبَّوْٓا مِّنْهَا مِّنْ غَمٍّ اَعْبُدُوْا

فِیْهَا وَتُؤَفَّفُوْا عَذَابَ النَّارِ ۝ (الحج ۲۲: ۱۹-۲۲) یہ دو فریق ہیں جن کے

درمیان اپنے رب کے معاملے میں جھگڑا ہے۔ ان میں سے وہ لوگ جنہوں نے کفر کیا ان

کے لیے آگ کے لباس کاٹے جا چکے ہیں۔ ان کے سروں پر کھولنا ہوا پانی ڈالا جائے گا۔

جس سے ان کی کھالیں ہی نہیں پیٹ کے اندر کے حصے تک گل جائیں گے اور ان کی خبر

لینے کے لیے لوہے کے گرز ہوں گے۔ جب کبھی وہ گھبرا کر جہنم سے نکلنے کی کوشش کریں

گے پھر اسی میں دکھیل دیے جائیں گے کہ چکھو اب جلنے کی سزا کا مزا۔

منکرین حق کو دوزخ میں برہنہ جسم یوں ڈال دیا گیا ہے کہ اب آتش دوزخ ہی ان کے

جسم کے گرد لپٹ کر ان کا لباس بن گئی ہے۔ ان کے سروں پر کھولنا ہوا پانی اُنڈیلا جا رہا ہے جو

ان کے دماغ اور قلب و جگر اور امعاء و جلود کو گھلائے جا رہا ہے۔ جب بھی وہ اس ناقابل برداشت و

روح فرسا تکلیف سے نکل بھاگنے کی کوشش کرتے ہیں، لوہے کے گرز مار مار کر انہیں دوبارہ وہیں

دکھیل دیا جاتا ہے۔ اور ان کی خبر لینے والے دوزخ کے کارندے انہیں جھڑک کر یوں مخاطب

ہوتے ہیں: ”اُوںہوں! اپنے جسم و روح کے جلنے کا مزا یہیں چکھو۔ نکل بھاگنے کی کوئی صورت

نہیں۔“ اُف! کتنا دردناک منظر ہے!

● اہل جنت کے لیے عیش و بہار: اسی طرح ٹھوس مادی نعمتیں مجسم صورت میں اس

طرح بیان کی گئی ہیں:

وَاصْصَبِ الْبَیْمِیْرِ ۝ مَا اَصْصَبِ الْبَیْمِیْرِ ۝ فِیْ سِدْرٍ مَّنْضُوْبٍ ۝ وَطَلْحٍ

مَنْحُوبٍ ۝ وَخَالٍ مَّفْطُوبٍ ۝ وَمَا لِي مَسْكُوبٍ ۝ وَمَا لَكِيهِ كَثِيرٌ ۝ لَا مَقْلُوعَةٍ وَلَا مَمْنُوعَةٍ ۝ وَفُزِّرْ مَرْقُوعَةٍ ۝ إِنَّا أَنشَأْنَاهُنَّ إِنْسَاءً ۝ فَجَعَلْنَاهُنَّ أَبْكَارًا ۝ غُرُبًا أَتْرَابًا ۝ لِاصْنَبِ الْعَيْبِ ۝ (الواقعه ۵۶: ۲۷-۳۸) اور دائیں بازو والے، دائیں بازو والوں کی خوش نصیبی کا کیا کہنا! وہ بے خار بیڑیوں اور تہہ برتہہ چڑھے ہوئے کیلوں، اور دُور تک پھیلی ہوئی چھاؤں اور ہردم رواں پانی، اور کبھی ختم نہ ہونے والے اور بے روک ٹوک ملنے والے بکثرت پھلوں، اور اُوچی نشست گاہوں میں ہوں گے۔ ان کی بیویوں کو ہم خاص طور پر نئے سرے سے پیدا کریں گے اور انہیں باکرہ بنا دیں گے، اپنے شوہروں کی عاشق اور عمر میں ہم سن۔

وَأَنَّ لِلْمُتَّقِينَ لُحُوسَ مَأْرَبٍ ۝ جَنَّاتٍ عَدْنٍ مَّفْتَحَةٌ لَهُمْ أَلْبَابُهَا ۝ مُمْتَكِنِينَ فِيهَا يَمُوتُونَ فِيهَا بِقَامِكِيهِ كَثِيرٌ ۝ وَسَوَاءٌ ۝ وَعِنْدَكُمُ قَصْرٌ الطَّرْفِ ۝ أَتْرَابٍ ۝ هَذَا مَا تُوعَدُونَ لِيَوْمِ الْحِسَابِ ۝ (ص ۳۸: ۲۹-۵۳) (اب سنو کہ) متقی لوگوں کے لیے یقیناً بہترین ٹھکانا ہے ہمیشہ رہنے والی جنتیں، جن کے دروازے ان کے لیے کھلے ہوں گے۔ ان میں وہ تکیے لگائے بیٹھے ہوں گے۔ خوب خوب نوا کہ اور مشروبات طلب کر رہے ہوں گے، اور ان کے پاس شربلی ہم سن بیویاں ہوں گی۔ یہ وہ چیزیں ہیں جنہیں حساب کے دن عطا کرنے کا تم سے وعدہ کیا جا رہا ہے۔

سبحان اللہ! کتنا دل کش اور پُر بہار منظر ہے۔ اس حیاتِ ناپائیدار میں انسان اس سے بہتر عیش و آرام اور اس سے زیادہ پُر لطف و پُر بہار زندگی کا تصور تک نہیں کر سکتا۔ آنکھیں بند کر کے ذرا چشمِ تصور کو وا کیجیے۔ کیا عجب بہار ہے۔ وسیع باغات ہیں جن میں کبھی ختم نہ ہونے والے پھلوں سے لدے ہوئے درخت ہیں جن کے بیچوں بیچ ہردم رواں پانی کے چشمے بہ رہے ہیں۔ ان چشموں کے کنارے درختوں کے گھنے ٹھنڈے سایے میں نہایت حسین و جمیل ہم عمر نوجوان اور باحیا بیویوں کی معیت میں اُوچی نشست گاہوں پر گاؤ تکیے لگائے اہل جنت فروکش ہیں، جی بھر کر قسم ہا قسم کے پھلوں اور شرابِ طہور سے لطف اندوز ہو رہے ہیں اور بار بار طلب کر رہے ہیں۔ ”بھئی اور لو!

ضیافت کی یہی تو وہ چیزیں ہیں جو آج کے دن تمہیں مہیا کرنے کا تم سے وعدہ کیا گیا تھا، جو اب میں کہا جاتا ہے — یہ ہے جنت کی وہ ابدی نعمت، جس سے انسان کے کام و دہن لذت اندوز ہوں گے اور جسے یہاں محسوس و مجسم شکل میں لوگوں کے سامنے رکھ دیا گیا ہے۔

غور سے دیکھیں تو جنت و دوزخ دونوں نہایت لطیف و عمیق ہیں۔ یہاں تک کہ دونوں نہایت لطیف روحانی سایے سے معلوم ہوتے ہیں۔ جن میں نفوسِ انسانی بالکل منفرد شکلیں اختیار کر جاتے ہیں یا یوں کہیے کہ ان کے چہروں پر کوئی عجیب و غریب قسم کی پرچھائیں پڑی ہے۔ قرآن نے اس کیفیت کی عکاسی ان الفاظ میں کی ہے:

● اہل جنت کی باہم دوستی: جنت کی تصویر ان الفاظ میں:

إِنَّ الْمُنِيرِ الْمُتُونِ وَالْمُؤْمِنِ وَالْمُؤْمِنَاتِ سَبَّحُوا لِلَّهِمُ الرَّحْمَنُ وَوَدَّاهُ (مریم ۱۹:۹۶) یقیناً جو لوگ ایمان لے آئے ہیں اور عمل صالح کر رہے ہیں، عنقریب رحمن ان کے لیے دلوں میں محبت پیدا کر دے گا۔

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الْمُنِيرِ أَنْعَمَ اللَّهُ عَلَيْهِمْ مِنَ النَّبِيِّ وَالصَّابِقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا (النساء ۴:۶۹) اور جو اللہ اور رسول کی اطاعت کرے گا وہ ان لوگوں کے ساتھ ہوگا جن پر اللہ نے انعام فرمایا ہے، یعنی انبیاء اور صدیقین اور شہداء اور صالحین۔ کیسے اچھے ہیں یہ رفیق جو کسی کو میسر آئیں۔

● اہل دوزخ کی حسرت: اہل دوزخ عذابِ دوزخ دیکھ کر مایوسی اور حسرت کا اظہار کریں گے:

إِنَّا أَنْتُمْ نَكْمَ عَذَابًا قَرِيبًا يَوْمَ يَنْظُرُ الْمَرْءُ مَا قَدَّمَتْ يَدَاهُ وَيَقُولُ الْكُفْرُ بِالْآيَاتِ كُنْتُ تَوْبًا (النباء ۸:۴۰) بے شک ہم نے تو تم کو ایک ایسے عذاب سے ڈرا دیا ہے جو قریب ہی آنے والا ہے۔ جس دن ہر ایک آدمی اپنے ان اعمال کو نامہ اعمال میں لکھا ہوا دیکھ لے گا جو اس نے دنیا میں اپنے ہاتھ سے کیے تھے اور کافر حسرت سے کہے گا: ”اے کاش! میں مرنے کے بعد ہو گیا ہوتا مٹی!“

وَلَوْ تَرَىٰ إِيمَانًا وَقُفُوًا عَلٰیٰ رَبِّهِمْ قَالَ الْاِنْسَانُ بِالْاِنْتَوٰی فَاَلْوَا بِلٰیٰ وَرَبَّنَا قَالَ
 فَصُوْقُوَا الْعَمٰلِیٰ بِمَا كُنْتُمْ تَكْفُرُوْنَ ۝ (الانعام ۶: ۳۰) کاش! وہ منظر تم
 دیکھ سکو جب یہ اپنے رب کے سامنے کھڑے کیے جائیں گے۔ اس وقت ان کا رب
 ان سے پوچھے گا: ”کیا یہ حقیقت نہیں ہے؟“ یہ کہیں گے: ”ہاں! اے ہمارے رب!
 یہ حقیقت ہی ہے!“ وہ فرمائے گا: ”اچھا! تو اب اپنے انکارِ حقیقت کی پاداش میں
 عذاب کا مزا چکھو“۔

الغرض ان سب مشاہد میں جنت و دوزخ کا نقشہ انسان کے قلب و ضمیر میں ایک طرح کی
 بے آمیز مسرت و اطمینان اور محبت، یا بے میل ندامت و رسوائی اور نفرت کا احساس پیدا کر دیتا
 ہے۔ کبھی ایسا ہوتا ہے کہ مظاہرِ جنت یا مظاہرِ دوزخ میں باہم امتزاج پیدا ہو جاتا ہے۔ اس طرح
 ان کا تاثر دوہرا ہو جاتا ہے۔ چنانچہ جنت یا دوزخ کے ٹھوس مادی وجود سے جسمانی راحت و تکلیف
 کے ساتھ ساتھ روحانی آسودگی اور تکلیف بھی محسوس ہوتی ہے۔ جنت و دوزخ کے مظاہر میں یہ رنگ
 غالب ہے۔ (انتخاب: مناظرِ قیامت قرآن کی زبان میں، ادارہ تعمیر انسانیت، لاہور، ص
 ۵۷-۷۷)

● قرب شہنشاہ عالم و پُر کیف زندگی: جنت کے بارے میں:

إِنَّ الْمُتَّقِينَ فِي جَنَّاتٍ وَنَهْرٍ ۝ فِي مَقْعَدٍ صِدْقٍ عِنْدَ مَلِيكٍ مُّقْتَدِرٍ ۝
(القمر ۵۴: ۵۴-۵۵) نافرمانی سے پرہیز کرنے والے یقیناً باغوں اور نہروں میں ہوں گے۔ سچی عزت کی جگہ، بڑے ذی اقتدار بادشاہ کے قریب!

إِنَّ أَكْثَبَ الْجَنَّةِ الْيَوْمِ فِي شُغْلٍ فَكَهْرٍ ۝ لَّهُمْ وَأَزْوَاجُهُمْ فِي ظِلِّ
عَلَى الْأَرْبَابِ مُتَكَبِّرُونَ ۝ لَهُمْ فِيهَا فَاكِهَةٌ وَلَهُمْ مَا يَشَاءُونَ ۝ سَلَامٌ قَوْلًا بِهِمْ
وَبِهِمْ وَجِئِهِمْ ۝ (یس ۳۶: ۵۵-۵۸) آج جہنمی لوگ مزے کرنے میں مشغول ہیں۔ وہ اور ان کی بیویاں گھنے سایوں میں ہیں مسندوں پر تکیے لگائے ہوئے، ہر قسم کی لذیذ چیزیں کھانے پینے کو ان کے لیے وہاں موجود ہیں۔ جو کچھ وہ طلب کریں ان کے لیے حاضر ہے۔ رب رحیم کی طرف سے ان کو سلام کہا گیا ہے۔

يَوْمَ تَرَى الْمُؤْمِنِينَ وَالْمُؤْمِنَاتِ يَسْعَى
نُورُهُمْ بَيْنَ أَيْدِيهِمْ وَبِأَيْمَانِهِمْ بُشْرَاكُمُ الْيَوْمَ جَنَّتُ تَجْرِي مِنْ تَحْتِهَا
الْأَنْهَارُ ۝ خَالِدِينَ فِيهَا ط (الحديد ۵۷: ۱۲) اس دن، جب کہ تم مومن مردوں اور
عورتوں کو دیکھو گے کہ ان کا نور ان کے آگے آگے اور ان کے دائیں جانب دوڑ رہا
ہوگا (ان سے کہا جائے گا کہ) ”آج بشارت ہے تمہارے لیے، ان کے لیے جنتیں
ہوں گی جن کے نیچے نہریں بہ رہی ہوں گی، جن میں وہ ہمیشہ رہیں گے۔“

● دوزخیوں کی ضیافت: اور دوزخ کے سلسلے میں قرآن کا بیان یہ ہے:

إِنَّ شَجْرَةَ الزُّقُومِ ۝ طَعَامُ الْأَثِيمِ ۝ كَالْفِهْلِ يَغْلَى فِي الْبُطُورِ ۝
كَغَلَى الْحَمِيمِ ۝ خُبُوهُ فَاغْتَلَوْهُ ۝ لِي سَوَاءٍ الْجَدِيمِ ۝ ثُمَّ صُبُّوا قُوقَ
رَأْسِهِ مِنْ عَذَابِ الْحَمِيمِ ۝ صُوقًا ۝ إِنَّكَ الْعَزِيزُ الْكَرِيمُ ۝
إِنَّ هَذَا مَا كُنْتُمْ بِهِ تَمْتَرُونَ ۝ (الدخان ۴۴: ۴۳-۵۰) زقوم کا درخت
گندہ گار کا کھاجا ہوگا۔ تیل کی تلچھٹ جیسا، پیٹ میں اس طرح جوش کھائے گا جیسے کھولتا

ہوا پانی جوش کھاتا ہے۔ ”پکڑو اسے اور رکیدتے ہوئے لے جاؤ، اس کو جہنم کے پتھوں
بیچ اور انڈیل دو اس کے سر پر رکھو لتے پانی کا عذاب“۔ ”چکھ اس کا مزہ، بڑا زبردست
عزت دار آدمی ہے تو“۔ یہ وہی چیز تو ہے جس کے آنے میں تم لوگ شیک رکھتے تھے۔
يَوْمَ يَكْفُرُ بِمَنُوعٍ يَا مَنُوعُ لِي نَارٍ جَهَنَّمَ هَاتِئَانَا ۝ هَاتِئَانَا النَّارُ الَّتِي كُنْتُمْ بِهَا
تُكْفَرُونَ ۝ اَفَسِتُّرْ هَاتِئَانَا اَمْ اَنْتُمْ لَاتُبْصِرُونَ ۝ (الطور ۵۲: ۱۳-۱۵) جس دن
انہیں دھکے مار مار کر نارِ جہنم کی طرف لے چلا جائے گا۔ اس وقت ان سے کہا جائے گا
کہ ”یہ وہی آگ ہے جسے تم جھٹلایا کرتے تھے۔ اب بتاؤ، یہ جادو ہے یا تمہیں سوجھ
نہیں رہا ہے۔“

وَ اَلْمَنِيْرُ كَقُوْرِ اَلْهَمْدِ نَارٍ جَهَنَّمَ لَا يْقْضٰى عَلَيْهِمْ فَبِئْرُهُمْ اَوْ لَا يَنْفَوْا عَنْهُمْ
مِنْ عَذَابِهَا كَمَا لَيْتُمْ نَجْرِي كُلِّ كُفُوْرٍ ۝ وَ لَهُمْ يَصْطَرِكُوْنَ فِيْهَا رَبَّنَا
اٰخِرُ جُنَا نَعْمَلْ كَالِئْتَا غَيْرِ الْمَنِيْرِ كُنَّا نَعْمَلْ اَوْ لَمْ نَعْمَلْ كَمْ مَا يَتَمَكَّرُ فِيْهِ مَنْ
تَمَكَّرَ وَ جَاى كَمْ النَّبِيْرِ فَصُوْفُوْا فَمَا لِلظَّالِمِيْنَ مِنْ نَّصِيْرِ ۝ (فاطر ۳۵:
۳۶-۳۷) اور جن لوگوں نے کفر کیا ہے ان کے لیے جہنم کی آگ ہے۔ نہ ان کا قصہ
پاک کر دیا جائے گا کہ مرجائیں اور نہ ان کے لیے جہنم کے عذاب میں کوئی کمی کی
جائے گی۔ اس طرح ہم بدلہ دیتے ہیں ہر اس شخص کو جو کفر کرنے والا ہو۔ وہ وہاں چیخ
چیخ کر کہیں گے: ”اے ہمارے رب! ہمیں یہاں سے نکال لے تاکہ ہم نیک عمل
کریں۔ ان اعمال سے مختلف جو پہلے کرتے رہے تھے (انہیں جواب دیا جائے گا)
”کیا ہم نے تم کو اتنی عمر نہ دی تھی جس میں کوئی سبق لینا چاہتا تو سبق لے سکتا تھا؟ اور
تمہارے پاس متنبہ کرنے والا بھی آچکا تھا۔ اب مزہ چکھو۔ ظالموں کا یہاں کوئی مددگار
نہیں ہے۔“

اس طرح کلامِ الہی میں جنت کی مادی نعمتوں کے ساتھ ساتھ روحانی عزت و تکریم کا رنگ
اور دوزخ کے محسوس عذاب کے ساتھ روحانی رسوائی کی جھلک بھی موجود ہے۔ اس سے جسم و روح
پر دونوں طرح کے اثرات مترتب ہوتے ہیں۔ جنت کی نعمتوں کا احساس بھی اسی طرح دوہرا ہوتا

ہے جس طرح دوزخ کی تکلیف کا احساس دوہرا محسوس ہوتا ہے۔

اس طرز کلام میں جب جنت و دوزخ کا ذکر ایک مجسم تصویر کی شکل میں ہوتا ہے۔ تو پردہ تصور پر اس کے کئی پہلو نمایاں ہو جاتے ہیں جو جنت کے ابدی کیف و سرور اور دوزخ کے دائمی کرب و بلا کا یکساں احساس دلاتے ہیں۔ اگرچہ فی الواقع نہ اُس کو جنت کہا جاسکتا ہے اور نہ اس کی دوزخ۔

● اہل جنت کا شکر و سپاس: جب مومنین و صالحین اپنی توقع سے بڑھ کر اللہ کی طرف سے انعام و اکرام اور قدر افزائی کا مشاہدہ کریں گے تو بارگاہ رب ذوالجلال میں ان کی زبان پر شکر و سپاس کے یہ الفاظ جاری ہو جائیں گے:

وَقَالُوا الْحَمْدُ لِلَّهِ الَّذِي أَتَانَا بِهَذَا الْخَيْرِ بَعْدَ مَا كُنَّا فِيهِ لِنُكْفِرَ عَنْهُ وَإِنَّا لَنَكْفُرُونَ ۝
الَّذِي أَحَلَّنَا مِنْهُ الْفَقْرَ وَمَنْ فَضَّلَهُ لَا يُمْسِكُنَا فِيهَا نَكْرَبُ وَلَا يَمَسُّنَا فِيهَا لُغُوبٌ ۝ (فاطر ۳۴-۳۵) اور وہ کہیں گے کہ شکر ہے اس خدا کا جس نے ہم سے غم دور کر دیا، یقیناً ہمارا رب معاف کرنے والا اور قدر فرمانے والا ہے۔ جس نے ہمیں اپنے فضل سے ابدی قیام کی جگہ ٹھہرا دیا، اب یہاں نہ ہمیں کوئی مشقت پیش آتی ہے اور نہ نکان لاحق ہوتی ہے۔

ان الفاظ سے آپ ختمی راحت، لذتِ نعمت، فرحتِ اطمینان اور سکونِ قلب محسوس کریں گے۔

● اہل دوزخ کی بیچارگی اور فریاد: اس طرح دوزخ کے عذاب سے تنگ آ کر جب دوزخی اور داروغہ جہنم سے استجا کریں گے تو جہنم کی دیواروں کے پیچھے سے ان کی یہ پکار آپ کے کانوں میں پڑے گی۔

يٰۤاَيُّهَا الَّذِي يَتَّقِ اللَّهَ لِيُقْضَىٰ عَلَيْنَا رُبُّنَا ۖ قَالَ لَا اِلٰهَ اِلَّا هُوَ ۚ تَكْفُرُ مَكْرُوهًا ۝ (الزخرف ۴۳:۷۷)
”اے مالک (داروغہ جہنم) تیرا رب ہمارا کام ہی تمام کر دے تو اچھا ہے۔“ (وہ جواب دے گا: ”تم یوں ہی پڑے رہو گے۔“)

ان الفاظ سے آپ کو سینے کی گھٹن، عذاب کی تکلیف اور آتشِ دوزخ کی بھڑکتی ہوئی

پٹیوں کا احساس ہوگا۔ خواہ دوزخ کی ظاہری کیفیت کے بارے میں آپ کو کچھ بھی نہ بتایا گیا ہو۔ اسی طرح کفر و انکار کی راہ چلنے والوں اور رسولؐ کی نافرمانی کرنے والوں کی حسرت بھری آرزو آپ کو ان الفاظ میں ملے گی:

يَوْمَ مَنِيْبُ يَوْمٌ مَّكْفَرُوْنَ اَوْ عَسُوْا لَلرَّسُوْلِ لَوْ تَسُوْبُوْهُ بِبَعْضِ اَلَاْرْحٰنِ (النساء ۴: ۴۲) اس وقت وہ سب لوگ جنھوں نے رسول کی بات نہ مانی اور اس کی نافرمانی

کرتے رہے، تمنا کریں گے کہ کاش زمین پھٹ جائے اور وہ اس میں سما جائیں۔ ان الفاظ کے کانوں میں پڑتے ہی آپ آنکھوں کے سامنے ایسے عکس گردش کرنے لگیں گے جو آنا سامنا ہوتے ہی کھلی کھلی رسوائی اور ندامت کا باعث ہوں گے۔ ایسی رسوائی جو انسان کے لیے روح کش اور ایسی ندامت جو اس کے لیے پیغام موت ہوگی۔ خصوصاً اس قوت جب کہ ہر گروہ انسانی میں سے ان کی نافرمانیوں پر گواہ طلب کیے جائیں گے اور رسولؐ بذاتِ خود منکرینِ حق اور نافرمانوں پر بطور گواہ پیش کیا جائے گا۔

مَنْ يُضْمِرْهُ عُنْهٖ يَوْمَئِذٍ فَكَذٰبٌ وَّجٰهٌ ط (الانعام ۱۶: ۶) اس دن جو سزا سے بچ گیا اس پر اللہ نے بڑا ہی رحم کیا۔

گویا آپ کے سامنے عذابِ آخرت کی ہولناکی یوں مرتسم ہوگی کہ محض اس کا ہٹ جانا ہی آپ کے لیے باعثِ رحمت ہوگا۔ خواہ عذاب کی اس ہولناکی کے بارے میں آپ سے کچھ بھی نہ کہا گیا ہو۔

اس طرح عالمِ تصور میں تیزی سے سرکتے ہوئے دھندلکے سے عکس، ٹھوس اور کامل اجسام کی جگہ لے لیتے ہیں۔ ان کا قصوری ڈھانچا اجسامِ مادی کی منہ بولتی تصویر بن جاتا ہے۔ یوں قوتِ متخیلہ کو ان دھندلکے سایوں کی رنگ آمیزی، اشیا مشہودہ کی صورت گری اور اشکالِ مختلفہ کی ترتیب و تزئین کا موقع مل جاتا ہے۔

مناظرِ قیامت میں سب سے عجیب وہ تلخ کلامی ہے جو مشرکین اور ان کے معبودوں کے درمیان یا سربراہانِ قوم اور ان کے پیروؤں کے درمیان ہوگی۔ نیز وہ گفت گو بھی بڑی دلچسپ ہے جو اہل ایمان اور فرشتوں کے درمیان یا خود اہل ایمان میں آپس میں ہوگی۔ قرآن مجید میں یہ

مکالمات بالتفصیل بیان کیے گئے ہیں۔ چند مناظر ہم بغیر کسی تشریح کے یہاں پیش کرتے ہیں۔

● اہل دوزخ کی باہمی تکرار:

قیامت کے روز پیشوایان کفر و ضلالت دوزخ کا عذاب دیکھ کر اپنے پیروؤں کے کفر و انکار کا بار اٹھانے سے بچنے کے لیے ان سے بے تعلق ہو جائیں گے۔ اس پر ان میں باہمی تکرار ہوگی۔ قرآن نے اس کی عکاسی ان الفاظ میں کی ہے۔

وَلَوْ يَرَى الَّذِينَ ظَلَمُوا إِذْ يَرُونَ الْعَذَابَ أَنَّ الْقُوَّةَ لِلَّهِ جَمِيعًا وَأَنَّ اللَّهَ شَدِيدُ الْعَذَابِ ۝ إِذْ نَبَّأَ الَّذِينَ اتَّبَعُوا مِنَ الَّذِينَ اتَّبَعُوا وَرَأَوْا الْعَذَابَ وَتَقَدَّسَتْ بِهِمْ السَّابِقُ ۝ وَقَالَ الَّذِينَ اتَّبَعُوا لَوْ أَنَّا كُنَّا كِرَّةً فَذُنَّبَرْنَا مِنَّا كِرَّةً لَكِنَّا نَمُوتُ بِمَا كُنَّا نَعْمَلُ اللَّهُ أَعْمَلَ لَكُمْ خَسْرَتًا عَلَيْهِمْ وَمَا لَكُمْ بِتُوبَتِكُمْ مِنَ النَّارِ ۝ (البقرہ ۲: ۱۶۵-۱۶۷)

کاش جو کچھ عذاب کو سامنے دیکھ کر انھیں سوجھنے والا ہے وہ آج ہی ان ظالموں کو سوجھ جائے کہ ساری طاقتیں اور سارے اختیارات اللہ ہی کے قبضے میں ہیں اور یہ کہ اللہ سزا دینے میں بھی بہت سخت ہے۔ جب وہ سزا دے گا اس وقت کیفیت یہ ہوگی کہ وہی پیشوا اور رہنما، جن کی دنیا میں پیروی کی گئی تھی، اپنے پیروؤں سے بے تعلقی ظاہر کریں گے۔ مگر سزا پا کر رہیں گے اور ان کے سارے اسباب و وسائل کا سلسلہ کٹ جائے گا۔ اور وہ لوگ جو دنیا میں ان کی پیروی کرتے تھے، کہیں گے کہ کاش ہم کو پھر ایک موقع دیا جاتا تو جس طرح آج یہ ہم سے بیزاری ظاہر کر رہے ہیں، ہم ان سے بیزار ہو کر دکھا دیتے۔ یوں اللہ ان لوگوں کے وہ اعمال، جو دنیا میں یہ کر رہے ہیں، ان کے سامنے اس طرح لائے گا کہ یہ حسرتوں اور پشیمانیوں کے ساتھ ہاتھ ملکتے رہیں گے۔ مگر آگ سے نکلنے کی کوئی راہ نہ پائیں گے۔

● دربارِ الہی میں اہل دوزخ کی باہم الزام دہی: اسی طرح ایک دوسرے مقام پر

اس منظر کی عکاسی ان الفاظ میں کی گئی ہے:

وَلَوْ تَرَى إِذِ الظَّالِمُونَ مَوْقُوفُونَ عِندَ رَبِّهِمْ يَقُولُ بَعْضُهُمْ إِلَى بَعْضٍ

الْقَوْلَ يَقُولُ الْمَيِّتَ اسْتَضِعُّوا الْمَيِّتَ اسْتَكْبَرُوا الْوَالِدَ أَنْتُمْ لَكُنَّا مُؤْمِنِينَ ۝
 قَالَ الْمَيِّتَ اسْتَكْبَرُوا لِلْمَيِّتِ اسْتَضِعُّوا أَنْتُمْ كَمَنْ كُنْتُمْ مُجْرِمِينَ ۝ وَقَالَ الْمَيِّتَ اسْتَضِعُّوا
 الْهَلْفَ بَعَثَ إِبْرَاهِيمَ كَمْ بَلَّ كُنْتُمْ مُجْرِمِينَ ۝ وَقَالَ الْمَيِّتَ اسْتَضِعُّوا
 لِلْمَيِّتِ اسْتَكْبَرُوا بَلَّ مَكْرَ الْيَلِّ وَالنَّهَارِ إِبْرَاهِيمَ تَأْمُرُونَنَا أَنْ نَكْفُرَ بِاللَّهِ وَ
 نَجْعَلَ لَهُ أَنْفًا إِبْرَاهِيمَ وَاسْتَضِعُّوا النَّفْسَ أَمَةً لَهَا رَأْيًا الْعَمَّابِ وَجَعَلْنَا الْأَعْنَافَ
 فِي الْأَعْنَاقِ الْمَيِّتَ كَفَرُوا هَلْ يَجْزُونَ إِلَّا مَا كَانُوا يَعْمَلُونَ ۝ (السبا
 ۳۱:۳۳-۳۳) کاش تم دیکھوان کا حال اس وقت جب یہ ظالم اپنے رب کے حضور
 کھڑے ہوں گے۔ اس وقت یہ ایک دوسرے پر الزام دھریں گے۔ جو لوگ دنیا میں
 دبا کر رکھے گئے تھے وہ بڑے بننے والوں سے کہیں گے: ”اگر تم نہ ہوتے تو ہم مومن
 ہوتے“۔ وہ بڑے بننے والے ان دبے ہوئے لوگوں کو جواب دیں گے: ”کیا ہم نے
 تمہیں اس ہدایت سے روکا تھا جو تمہارے پاس آئی تھی؟ نہیں! بلکہ تم خود مجرم تھے“۔
 وہ دبے ہوئے لوگ ان بڑے بننے والوں سے کہیں گے: ”نہیں، بلکہ شب و روز کی
 مکاری تھی جب تم ہم سے کہتے تھے کہ ہم اللہ سے کفر کریں اور دوسروں کو اس کا ہمسر
 ٹھیرائیں“۔ آخر کار جب یہ لوگ عذاب دیکھیں گے تو اپنے دلوں میں پچھتائیں گے۔
 اور ہم ان منکرین کے گلوں میں طوق ڈال دیں گے۔ کیا لوگوں کو اس کے سوا اور کوئی
 بدلہ دیا جاسکتا ہے کہ جیسے اعمال ان کے تھے ویسی ہی جزا وہ پائیں؟

قَالَ قَرِينُهُ رَبَّنَا مَا أَطَّغَيْنَاهُ وَلَمَّا كَانَ فِي ضَلِيمٍ بَعِيدٍ ۝ قَالَ لَا تَحْتَسِبُوا
 لَكَ وَقَفْتُمْ مَهْمَتًا ۝ اَلَيْسَ كَمَا بِالْوَعِيدِ ۝ (ق ۵۰: ۲۷-۲۸) اس کے
 ساتھی نے عرض کیا: ”خداوند! میں نے اس کو سرکش نہیں بنایا بلکہ یہ خود ہی پرلے
 درجے کی گمراہی میں پڑا ہوا تھا“۔ جواب میں ارشاد ہوا: ”میرے حضور جھگڑانہ کرو۔
 میں تم کو پہلے ہی انجامِ بد سے خبردار کر چکا تھا“۔

● اہل جنت کسی باہمی گفتگو: یہ تو ہے اہل دوزخ کی باہمی سخت توہنکار کا نمونہ۔ اب

آپ اہل جنت کی باہمی پُر لطف گفتگو کا نمونہ بھی ملاحظہ فرمائیں۔

وَاقْبَلْ بِغُضُوهُمْ عَلٰی بَعْضِ يَتَسَاوٰ لُوْنًا ۝ قَالَ لَوْ اٰ اَنَا قَبْلُ فِي الْاٰخِرٰتِ
 مُشْفِقِيْنَ ۝ فَمَنْ اَللّٰهُ عَلَيْنَا وَوَقْنَا عَذَابَ السَّمُوْمِ ۝ اٰ اَنَا كُنَّا مِنْ قَبْلُ
 نَفْعُوْهُ اٰ ۝ اِنَّ لَكُمْ اَلْبُرۡ اَلرَّحِيْمِ ۝ (الطور ۵۲: ۲۵-۲۸) یہ لوگ آپس میں
 ایک دوسرے سے (دنیا میں گزرے ہوئے) حالات پوچھیں گے۔ یہ کہیں گے کہ ہم
 پہلے اپنے گھر والوں میں ڈرتے ہوئے زندگی بسر کرتے تھے، آخر کار اللہ نے ہم پر
 فضل فرمایا اور ہمیں جھلسا دینے والی ہوا کے عذاب سے بچالیا۔ ہم پچھلی زندگی میں اسی
 سے دعائیں مانگتے تھے، وہ واقعی بڑا ہی محسن اور رحیم ہے۔

پچھلی زندگی میں اسی سے دعائیں مانگتے تھے، وہ واقعی بڑا ہی محسن اور رحیم ہے۔

فَاَقْبَلْ بِغُضُوهُمْ عَلٰی بَعْضِ يَتَسَاوٰ لُوْنًا ۝ قَالَ قَابِلٌ مِّنْهُمْ اٰ ۝ يٰ كٰرِي
 قَرِيْبٍ ۝ يَقُوْلُ اِنَّكَ لِمِنَ الْفٰكِرِيْنَ ۝ اِنَّمَا اٰمَنَّا وَكُنَّا نُرٰ اٰبَاؤَ عِظَا اٰ اِنَّا
 لَمِنَ الْيٰنُوْنِ ۝ قَالَ هَلْ اٰنْتُمْ مُطٰلِعُوْنَ ۝ فَاَطَّلَعَ فَرٰ اَهُ فِي سَوَآءِ الْجَحِيْمِ ۝ قَالَ
 نَا اَللّٰهُ اٰ ۝ ۝ كَيْفَ تَلْتَمِزِيْنَ ۝ وَلَوْ لَا نِعْمَةُ رَبِّي لَكُنْتُ مِنَ الْفٰكِرِيْنَ ۝
 اٰفَمَا نَحْنُ بِمَبْتَلِيْنَ ۝ اٰ ۝ لَا مَوْتَنَّا اَلْاٰوَلٰى وَمَا نَحْنُ بِمُعَذَّبِيْنَ ۝ (الصافات
 ۷۳: ۵۰-۵۹) پھر وہ ایک دوسرے کی طرف متوجہ ہو کر حالات پوچھیں گے۔ ان
 میں سے ایک کہے گا: ”دنیا میں میرا ایک ہم نشین تھا جو مجھ سے کہا کرتا تھا۔ کیا تم بھی
 تصدیق کرنے والوں میں سے ہو؟ کیا واقعی جب ہم مر چکے ہوں گے اور مٹی ہو جائیں
 گے اور ہڈیوں کا پنجر بن کر رہ جائیں گے تو ہمیں جزا و سزا دی جائے گی؟ اب کیا آپ
 لوگ دیکھنا چاہتے ہیں کہ وہ صاحب اب کہاں ہیں؟“ یہ بہہ کر جو نبی وہ جھکے گا تو جہنم کی
 گہرائی میں اس کو دیکھ لے گا اور اس سے خطاب کر کے کہے گا: ”خدا کی قسم! تو تو مجھے
 تباہ ہی کر دینے والا تھا۔ میرے رب کا فضل شامل حال نہ ہوتا تو آج میں بھی ان
 لوگوں میں سے ہوتا جو پکڑے ہوئے آئے ہیں۔ اچھا تو کیا اب ہم مرنے والے نہیں
 ہیں؟ موت جو ہمیں آتی تھی وہ بس پہلے آ چکی؟ اب ہمیں کوئی عذاب نہیں ہونا؟
 المختصر ان عجیب و غریب مناظر میں سے ہم یہاں صرف انھی معدودے چند کے بیان پر

اکتفا کرتے ہیں۔ یہاں اس مختصر سی فصل میں ان مناظر کی حقیقت اور ان کے مختلف پہلوؤں پر بالاختصار روشنی ڈالنا ہی کافی ہے۔“
